



Врз основа на член 69 од Статутот на Либерално Демократска Партија, Собранието на Форумот на жени на ЛДП на ден 04.03.2023 година, ги донесе следните

ПРАВИЛА ЗА РАБОТА НА ФОРУМОТ НА ЖЕНИ НА ЛДП

I. ОПШТИ ОДРЕДБИ

Член 1

Форумот на жени на ЛДП (во натамошниот текст: Форумот на жени) е политичка форма на организирање на женскиот дел на членството, кој дејствува во рамките на партијата и ги прифаќа и остварува програмските определби и документи на Партијата.

Форумот на жени целосно ги прифаќа програмските определби и Статутот на Либерално Демократската Партија, но е самостојна во спроведувањето на целите, задачите, принципите на организирање и начинот на работење утврдени со Програмата и со Правилата за работа на Форумот на жени.

Форумот на жени креира политики и програми за унапредување на родовата еднаквост во партијата преку користење на родовите алатки, како и дава мислење за сите документи кои се во насока на заштита, унапредување и промовирање на женските граѓански и политички права и постигнување на родова еднаквост.

Член 2

Седиштето на Форумот на жени е во Скопје на адреса ул. Васил Главинов 14-1/7, 1000 Скопје, Република Северна Македонија.

Член 3

Форумот на жени, со посебна одлука на Централниот одбор на Форумот на жени може да развива различни форми на соработка со други форуми на жени на политички партии и организации од најразлични профили и асоцијации на жени од земјата или надвор од неа, а кои имаат сродни политички цели.

Член 4

Форумот на жени партиципира во работата на Либерално - Демократската Партија на начин предвиден со Статутот на Партијата и овие Правила.

II. ЦЕЛИ И ЗАДАЧИ НА ФОРУМОТ НА ЖЕНИ

Член 5

Форумот на жени ги има следните цели и задачи:

- развој на македонското општество и држава и одбрана на нејзиниот суверенитет и интегритет;
- развој на демократските процеси во македонското општество;
- развивање на политичка култура кај жените и воопшто граѓаните на Република Северна Македонија;
- унапредување на родовата еднаквост и балансирано учество на жените и мажите во органите и телата на партијата;
- јакнење и обединување на либералното, демократско и реформско движење и одбрана на основните вредности на либералната демократија;
- заштита и унапредување на индивидуалните слободи и права на граѓанинот;
- заштита, унапредување и промовирање на женските граѓански и политички права,
- промовирање на европските стандарди во сите сфери на живеењето;
- активно учество на жените во политичкиот живот и во процесите на креирање на политики со сите сфери на општествено-економското делување,
- заложба за почитување на различностите и санкционирање на директна и индиректна дискриминација по секој основ, системска поддршка и унапредување на правата на ранливите и маргинализирани групи.

Член 6

Форумот на жени своите цели и задачи ги остварува преку:

- индивидуално и колективно делување на членките во органите и телата на Форумот на жени;
- соработка на Форумот на жени со соодветни женски организации и асоцијации од земјата и странство.

III. ЧЛЕНУВАЊЕ ВО ФОРУМОТ НА ЖЕНИ

Член 7

Членка на Форумот на жени може да биде секоја полнолетна граѓанка на Република Северна Македонија, без разлика на својата национална и етничка припадност, социјално потекло, вероисповед и занимање, брачен или семеен статус, полова ориентација, која е државјанка на Република Северна Македонија.

Членка на Форумот на жени се станува со потпишување на пристапница за членство за Либерално Демократската партија.

Пристапницата членката ја доставува до:

- општинската организација на Форумот на жени или ЛДП,
- директно до седиштето на Форумот на жени односно ЛДП.

Член 8

Членката на Форумот на жени ги има следните права, должности и одговорности:

- да учествува во остварување на целите и задачите на Форумот на жени, како и активностите кои произлегуваат од нив;
- да учествува во утврдување и спроведување на активностите на сите нивоа на организирање на Форумот на жени преку иницирање, подготовка и реализација на проекти во насока на целите, задачите и Програмата на Форумот на жени од страна на телата и органите на Форумот на жени;
- да дава предлози, мислења и да изнесува свои ставови;
- слободно да ги изразува сопствените ставови и мислења во рамките на органите и телата на Форумот на жени и партијата;
- да бира и да биде бирана во органите и телата на Форумот на жени;
- да биде кандидирана за носителка на јавни функции;
- активно да учествува во остварувањето на целите, задачите и активностите на Форумот на жени и на партијата;
- редовно да биде информирана за активностите на органите и телата на Форумот на жени;
- да се ангажира за ширење на либерално демократските вредности и за зголемување на бројот на членовите/членките и симпатизери/симпатизерките на ЛДП;

- во своето политичко делување да работи на остварување на Програмата, Статутот, одлуките и ставовите на органите на Партијата и Правилата за работа на Форумот на жени;
- да го чува угледот и идентитетот на Партијата;
- да дава предлози за непречена работа на органите и телата на Форумот на жени и партијата според потребите и своите можности;
- да има и поинаков став од мнозинството во Форумот на жени и партијата и да се залага преку органите на Форумот на жени и партијата за афирмација на таквиот став, иако како обврзувачки важи мнозинскиот став;
- за својата работа одговара пред соодветните органи и тела на Форумот на жени,
- остварува други права, должности и одговорности кои произлегуваат од овие Правила и Статутот на ЛДП.

IV. ОСНОВНИ ПРИНЦИПИ НА ОРГАНИЗИРАЊЕ НА ФОРУМОТ НА ЖЕНИ НА ЛДП

Член 9

Членките на Форумот на жени се организираат на територијален принцип.

Територијалниот принцип на организирање на Форумот на жени подразбира:

- општинска организација;
- организација на ниво на држава.

Член 10

Основна форма на територијално организирање на Форумот на жени е општинската организација.

Општинската организација се формира со одлука на Централниот одбор на Форумот на жени на ЛДП, а по барање на иницијативен одбор за формирање на општинска организација.

Општинската организација дејствува врз остварување на целите и задачите на Форумот на територија на својата општина.

Општинската организација може да формира и потесни форми на организирање, зависно од бројот на членките на Форумот на жени во таа општина

Член 11

Органи на Општинската организација на Форумот на жени се:

- Собрание;
- Општински одбор;
- Извршен одбор на Општинскиот одбор;

- Надзорен одбор,
- Претседателка на Општинскиот одбор,
- Потпретседателки на Општинскиот одбор, и
- Генерална секретарка на Општинскиот одбор.

Член 12

Собранието на општинската организација го сочинуваат сите членки на територијата на општината, доколку бројот на членки е поголем од 50, определен број избрани членки на Собранието.

Членките на Собранието на општинската организација кое брои повеќе од 50 членки се избираат во согласност со посебна постапка за избор на членки на Собранието на општинската организација, што ја донесува Централниот одбор на Форумот на жени.

Собранието на општинската организација на Форумот на жени се свикува со одлука на Општинскиот одбор.

Одлука за свикување на Собранието на општинската организација на Форумот на жени може да донесе и Централниот одбор на Форумот на жени.

Собранието на општинската организацијаполноправно работи и одлучува, доколку се присутни повеќе од половина од вкупниот број на членки.

Член 13

Собранието на општинската организација:

- ги разгледува основните правила, документи и дејности на општинската организација на Форумот на жени;
- ги избира и отповикува членките на Општински одбор;
- ги избира и отповикува членките Надзорен одбор;
- води расправа, завзема ставови, донесува заклучоци;
- усвојува Правила за работа на општинската организација на Форумот на жени;
- донесува Деловник за својата работа;
- реализира и други права, должности и одговорности што ќе му ги доверат органите на Форумот на жени, кои произлегуваат од програмските активности и овие Правила или се утврдени во Правилата за работа на општинската организација на Форумот.

Член 14

Општинскиот одбор брои од 11 до 31 членка, избрани од Собранието на општинската организација на Форумот на жени.

Бројот на членките го утврдува Собранието на општинската организација на Форумот на жени.

Во руралните општини општинскиот одбор може да брои од 7 до 15 членови.

Мандатот на членките на Општинскиот одбор трае 2 години со право на повторен избор.

Општинскиот одбор ги има следните права, должности и одговорности:

- ја избира и отповикува Претседателката на Општинскиот одбор
- ги избира и отповикува потпретседателки на Општинскиот одбор,
- ја избира и отповикува генералната секретарка на Општинскиот одбор,
- ги избира и отповикува членките на Извршниот одбор на Општинскиот одбор,
- избира претставнички на Собранието на Форумот на жени;
- дејствува врз остварувањето на програмските активности на Форумот на жени во општинската организација;
- ги реализира актите на Собранието и оние на органите на Форумот на жени на државно ниво;
- донесува одлуки за основање на други форми на територијално организирање во рамките на општинската организација;
- донесува Деловник за својата работа;
- остварува други права, должности и одговорности што произлегуваат од програмските активности на Форумот, овие Правила и Правилата за работа на општинската организација на Форумот.

Општинскиот одбор одлучува со мнозинство од присутните членки, освен доколку со овие Правила не е поинаку утврдено.

Седниците на општинскиот одбор на Форумот на жени ги свикува и со нив претседава претседателката на општинскиот одбор на Форумот на жени, а во случај на нејзина спреченост, овластува една од потпреседателките на општинскиот одбор на Форумот на жени.

Член 15

Извршниот одбор на Општинскиот одбор е извршен орган на општинската организација на Форумот на жени и ги врши оперативно политичките работи.

Извршниот одбор на Општинскиот одбор брои до 7 до 17 членови.

Мандатот на членките на Извршниот одбор трае 2 години со право на повторен избор.

Членки на Извршиот одбор се претседателката на општинскиот одбор, потпретседателките на Општинскиот одбор и генералната секретарка на општинскиот одбор.

Извршиот одбор на Општинскиот одбор ги има следните права, должности и одговорности:

- предлага ставови и заклучоци до Општинскиот одбор;
- утврдува нацрт извештај за работа на општинската организација на Форумот на жени;
- ги спроведува одлуките и заклучоците на Општинскиот одбор;
- донесува Деловник за работа,
- врши други права, должности и одговорности што ќе му ги довери Општинскиот одбор, или не се ставени во надлежност на друг орган на општинската организација.

Член 16

Во случај кога Општинскиот одбор на општинската организација во рамките на своите активности не се придржува кон Програмата, Правилата за работа на Форумот на жени или поради неактивност истиот може да биде распуштен од страна на Централниот одбор на Форумот на жени.

Предлог за отповикување на членка на Општинскиот одбор или Општинскиот одбор во целина може да поднесе орган на општинската организација на Форумот на жени или најмалку 1/3 од вкупниот број на членки на Собранието на општинската организација.

Предлогот мора да биде поднесен во писмена форма и да биде образложен, а конечна одлука за тоа донесува Собранието на општинската организација.

Во текот на мандатот Општинскиот одбор може да одлучува по предлогот за кадровски промени и дополнувања на својот состав до 20% од вкупниот број на избрани членки на општинскиот одбор во мандатниот период.

По распуштањето на општинскиот одбор, генералната секретарка на Форумот на жени свикува вонредно собрание на општинската организација.

Предлог за отповикување на членка на Извршиот одбор или Извршиот одбор во целина може да поднесе орган на општинската организација на Форумот на жени или најмалку 1/3 од членките на општинскиот одбор.

Предлогот мора да биде поднесен во писмена форма образложен, а конечната одлука за тоа донесува Општинскиот одбор на организацијата.

Член 17

Надзорниот одбор го избира Собранието на општинската организација на Форумот на жени од редот на своите членки.

Надзорниот одбор брои 3 членки.

Членка на надзорниот одбор не може да биде членка на Општинскиот одбор на општинската организација или на неговите работни тела.

Мандатот на членките на надзорниот одбор трае 2 години со право на уште еден избор.

Член 18

Надзорниот одбор ги има следните права, должности и одговорности:

- врши контрола врз спроведувањето на Правилата за работа на општинската организација на Форумот на жени и се грижи за согласноста на актите на општинската организација со Правилата за работа на Форумот на жени;
- може да учествува во работата на општинскиот одбор;
- избира претседателка на Надзорниот одбор од редот на своите членки;
- го контролира спроведувањето на актите на Собранието, Општинскиот одбор, Извршниот одбор на општинскиот одбор и органите на Форумот на жени,
- остварува и други права, должности и одговорности утврдени со овие Правила.

Член 19

Надзорниот одбор или одделни негови членки можат да бидат разрешени пред истекот на мандатот поради неактивност, несовесност или нестручност во извршување на доверените права, должности и одговорности.

Предлог за отповикување на членка на Надзорниот одбор или надзорниот одбор во целост можат да поднесат:

- орган на општинската организација, или
- најмалку $\frac{1}{2}$ од членките на Општинскиот одбор.

Предлогот мора да биде поднесен во писмена форма образложен, а конечната одлука за тоа донесува Собранието на општинската организација на Форумот на жени.

Член 20

Претседателката на општинскиот одбор ја избира Општинскиот одбор од редот на своите членки и таа е претседателка на Општинскиот одбор и на Извршниот одбор на Општинскиот одбор на организацијата.

Мандатот на претседателката на општинската организација трае 2 години со право на уште еден избор.

Претседателката на општинската организација ги има следните права, должности и одговорности:

- ги свикува и претседава со седниците на општинскиот одбор и Извршниот одбор на Општинскиот одбор;
- го предлага составот на Извршниот одбор на Општинскиот одбор;
- ја претставува и застапува општинската организација,
- остварува и други права, должности и одговорности што ќе и ги довери Собранието, Општинскиот одбор, Извршниот одбор на Општинскиот одбор, орган на Форумот на жени или произлегуваат од овие Правила и Правилата за работа на општинската организација на Форумот.

Член 21

Функцијата на претседателката на општинскиот одбор може да и престане:

- по нејзино барање, или
- доколку поради неактивност во период од 6 месеци на доверените права, должности и одговорности, биде разрешена од страна на општинскиот одбор пред истекот на нејзиниот мандат.

Предлог за разрешување на претседателката може да поднесат:

- најмалку 1/3 од членките на Општинскиот одбор, или
- орган на Форумот на жени.

Предлогот за разрешување мора да биде поднесен во писмена форма и да биде образложен.

V. ОРГАНИ НА ФОРУМОТ НА ЖЕНИ НА ЛДП

Член 22

Органи на Форумот на жени се:

- Собрание;
- Централен одбор;

- Извршен одбор;
- Надзорен одбор;
- Претседателка;
- Потпретседателки, и
- Генерална секретарка.

VI. СОБРАНИЕ НА ФОРУМОТ НА ЖЕНИ

Член 23

Собранието е највисок орган на Форумот на жени.

Собранието го сочинуваат:

- претседателката на Форумот;
- генералната секретарка на Форумот;
- потпретседателките на Форумот;
- членките на Централниот одбор;
- членките на Надзорниот одбор;
- претседателките на општинските организации на Форумот;
- пратеничките на ЛДП во Собранието на Република Северна Македонија;
- членките на Владата на Република Северна Македонија од редовите на ЛДП;
- градоначалничките во единиците на локалната самоуправа од редовите на ЛДП;
- избраните членки на советите на единиците на локалната самоуправа од редовите на ЛДП,
- членките што ги избираат општинските организации на Форумот на жени.

Бројот на членките на Собранието од општинските организации и постапката за нивниот избор ги определува Централниот одбор на Форумот на жени.

Со одлука на Централниот одбор, членки на Собранието можат да предложат и Извршниот и Централниот одбор на Форумот на жени.

Член 24

Собранието на Форумот на жени се одржува по потреба, а задолжително на две години.

Собранието го свикува претседателката на Форумот на жени, и тоа:

- согласно став 1 од овој член;
- по одлука на Централниот одбор на Форумот, и
- по барање на најмалку 1/2 од постоечките општински организации.

Изборното Собрание го отвара и до изборот на Работното претседателство со него раководи претседателката на Форумот на жени.

Член 25

Собранието се свикува со писмена покана во која се содржи дневниот ред за работата на собранието, а во прилог на поканата се доставуваат и сите предложени документи сумирани во предлог-верзии.

Член 26

Собранието работи според Деловник за работа на Собранието на Форумот на жени на ЛДП.

Деловникот се донесува со мнозинство гласови од присутните членки на Собранието на Форумот на жени на ЛДП.

Измените и дополнувањата на Деловникот се вршат на начин предвиден за неговото донесување.

Член 27

Собранието може полноважно да работи и одлучува доколку на седницата присуствуваат повеќе од половината од вкупниот број негови членки.

Член 28

Собранието своите одлуки ги донесува со мнозинство гласови од присутните членки на собранието, освен доколку со овие Правила за определени прашања не е поинаку утврдено.

Одлуките од својата надлежност, Собранието ги донесува врз основа на демократска расправа и јавно.

Гласањето може да биде и тајно, доколку за тоа претходно се донесе посебна одлука.

Резултатите од гласањето ги сумира и презентира Верификационата комисија на Собранието.

Член 29

За работата на Собранието се води Записник, што го потпишуваа претседавачката на Собранието, записничарката и две заверувачки на записникот.

Член 30

Собранието на Форумот на жени ги има следните права, должности и одговорности:

- утврдува насоки за работата на Форумот на жени;
- усвојува Извештај за работата на Форумот на жени;
- усвојува Извештај на Надзорниот одбор;
- донесува резолуции, декларации и други програмски документи;
- ја избира и ја отповикува Претседателка на Форумот на жени;
- го избира и го отповикува Централниот одбор;
- го избира и го отповикува Надзорниот одбор;
- потврдува одлуки на Централниот и Надзорниот одбор;
- разгледува барања што се упатени до Собранието на Форумот на жени;
- пренесува надлежности на други органи и тела на Форумот на жени;
- донесува Правила за работа на Форумот на жени;
- донесува Деловник за својата работа, и
- остварува и други права, должности и одговорности што произлегуваат од програмските активности или се утврдени со овие Правила и Статутот на ЛДП.

Член 31

Во итни случаи и вонредни околности, односно во услови кога е оневозможено нормалното реализирање на одредбите од Правилата за работа на Форумот на жени и на Програмата за работа, правата, должностите и одговорностите на Собранието на Форумот на жени ги презема и врши Централниот одбор, при што има обврска на првата следна седница на Собранието да го информира за преземените активности и донесените документи во периодот на дејствување на Форумот на жени во итни и вонредни околности.

VII. ЦЕНТРАЛЕН ОДБОР НА ФОРУМОТ НА ЖЕНИ НА ЛДП

Член 32

Централен одбор на Форумот на жени е највисок политички орган на Форумот на жени во периодот помеѓу две Собранија на Форумот на жени.

Централниот одбор го избира Собранието на Форумот на жени на предлог на Претседателката на Форумот на жени.

Од предложените кандидатки Претседателката на Форумот на жени може да предложи најмногу 30% од вкупниот број на членките на Централниот одбор.

Единствената листа содржи најмалку 70% кандидатки за членки на Централниот одбор предложени од страна на општинските организации.

Составот на Централниот одбор се бира со мнозинство гласови од присутните членки на Собранието на Форумот на жени.

Мандатот на членките на Централниот одбор трае 2 години со право на повторен избор.

Член 33

Бројот на избрани членови на Централниот одбор на Форумот на жени е од 31 до 55.

Членки на Централниот одбор на Форумот по функција се:

- претседателката на Форумот на жени;
- генералната секретарка на Форумот на жени;
- потпретседателките на Форумот на жени;
- претседателките на општинските организации на Форумот на жени;
- пратеничките на ЛДП во Собранието на Република Северна Македонија;
- членките на Владата на Република Северна Македонија од редовите на ЛДП;
- градоначалничките во единиците на локалната самоуправа од редовите на ЛДП.

Член 34

Централниот одбор одржува седници по потреба, а најмалку два во текот на годината.

Седница на Централниот одбор може да биде свикана:

- согласно став 1 од овој член;

- по барање на орган на Форумот на жени;
- по предлог на најмалку 1/3 од постоечките општински организации, и
- по предлог на најмалку 1/3 од вкупниот број членки на Централниот одбор.

Седниците на Централниот одбор ги свикува и со нив претседава претседателката на Форумот на жени, а во случај на нејзина спреченост или отсутност, по нејзино овластување една од потпретседателките или генералната секретарка на Форумот на жени.

Седниците на Централниот одбор се свикуваат со писмена покана или по електронска пошта, а во итни случаи и со усна покана, во која е содржан и предлогот на дневниот ред.

За работата на седниците на Централниот одбор се води Записник.

Записникот се усвојува на следната седница на Централниот одбор.

Член 35

Централниот одбор може полноважно да одлучува доколку на седницата се присутни повеќе од половината од вкупниот број негови членки.

Централниот одбор своите одлуки ги донесува со мнозинство гласови од присутните членки на седницата, освен доколку со овие Правила или Деловникот за работа на Централниот одбор не е предвидено друго мнозинство.

Член 36

Централниот одбор ги има следните права, должности и одговорности:

- се грижи за реализација на програмските цели и задачи на Форумот на жени и за усвоените ставови и заклучоци;
- донесува Програма за работа на Форумот на жени;
- утврдува Предлог-извештај за работа на Форумот на жени;
- утврдува предлози за изменување и дополнување на правилата за работа на Форумот и другите документи што ги усвојува Собранието на Форумот на жени;
- ги избира и отповикува една до три потпреседателки на Форумот на жени од редот на членките на Централниот одбор на Форумот на жени;
- го избира и отповикува Извршниот одбор на Централниот одбор на Форумот на жени;
- ја избира и ја отповикува Генералната секретарка на Форумот на жени;
- избира координаторки;

- ги определува правата, обврските и одговорностите на координаторките;
- предлага мерки за унапредување на работата на Форумот на жени и нејзините облици на дејствување;
- формира комисии и повремени работни тела и ја координира и насочува нивната работа;
- организира советувања и други облици на консултации и договорања;
- избира претставнички во составите на органите и телата на ЛДП,а согласно Статутот на Партијата;
- утврдува унифицирани Правила за работа на општинските организации на Форумот на жени;
- одлучува за кадровски промени и дополнувања на својот состав од 20% од вкупниот број на членки врз основа на критериуми утврдени од Централниот одбор;
- донесува Деловник за својата работа, и
- остварува и други права, должности и одговорности што ќе му ги довери Собранието на Форумот на жени или не се ставени во надлежност на друг орган на Форумот на жени.

Член 37

За извршувањето на своите права, должности и одговорности, Централниот одбор е одговорен пред Собранието на Форумот на жени, кое има право да отповика негова членка или Централниот одбор во целост.

Предлог за отповикување на членки или пак Централниот одбор во целост може да поднесат:

- орган на Форумот на жени;
- најмалку 1/3 од вкупниот број членки на Централниот одбор на Форумот на жени, и
- општинската организација која ја предложила.

Предлогот мора да биде доставен во писмена форма и да биде образложен.

Одлуката на Собранието за тоа е конечна и се донесува во писмена форма, со мнозинство предвидено за избор на Централниот одбор.

VIII. ИЗВРШЕН ОДБОР

Член 38

Извршиот одбор е извршно-политички орган на Централниот одбор на Форумот на жени.

Извршиот одбор брои од 13 до 21 избрани членки.

Покрај избраните членки, по функција членки на Извршиот одбор се:

- претседателката на Форумот на жени;
- потпретседателките на Форумот на жени;
- генералната секретарка на Форумот на жени;

Мандатот на членките на Извршиот одбор на Централниот одбор трае 2 години со право на повторен избор.

Член 39

Седниците на Извршиот одбор ги свикува и со нив раководи претседателката на Форумот на жени.

Во случај на спреченост или отсутност на претседателката, седниците ги свикува една од потпретседателите на Форумот на жени или генералната секретарка, но по претходна согласност на претседателката на Форумот на жени.

Седниците на Извршиот одбор се свикуваат со писмена покана или по електронска пошта а во итни случаеви и со усна покана, во која е содржан предлог на дневниот ред.

За работата на седницата на Извршиот одбор се води Записник.

Записникот се усвојува на следната седница на Извршиот одбор..

Член 40

Седницата на Извршиот одбор може да биде свикана по предлог на:

- орган на Форумот на жени, и
- најмалку 1/3 од членките на Извршиот Одбор.

Извршиот одбор може полноважно да работи и да одлучува доколку на седницата се присутни повеќе од половината од вкупниот број негови членки.

Извршиот одбор своите одлуки ги донесува со мнозинство од присутните членки на Извршиот одбор, освен доколку со овие Правила и Деловникот за работа на Извршиот одбор не е утврдено поинакво мнозинство.

Член 41

Извршиот одбор ги има следните права, должности и одговорности:

- предлага ставови и заклучоци до Централниот одбор;
- утврдува Нацрт-извештај за работата на Форумот на жени;

- утврдува Нацрт-верзии на Правилата и другите документи што ги разгледуваат и усвојуваат Централниот одбор и Собранието;
- ги спроведува одлуките и заклучоците на Централниот одбор;
- преку избрани преставнички ги изнесува ставовите на Форумот на жени пред органите и телата на Либерално-демократката партија;
- предлага зачленување во меѓународни асоцијации;
- формира комисии и повремени работни тела и ја координира и насочува нивната активност;
- донесува Деловник за својата работа, и
- остварува и други права, должности и одговорности што ќе му ги довери Централниот одбор, како и оние што произлегуваат од целите и задачите на Форумот на жени, а не се ставени во надлежност на друг орган утврден со овие Правила.

Член 42

За извршување на своите права, должности и одговорности, Извршниот одбор е одговорен пред Централниот одбор кој има право да отповика одделена нејзина членка или Извршниот одбор во целост.

Предлог за тоа може да поднесат:

- орган на Форумот на Жени, и
- најмалку 1/3 од вкупниот број на членки на Централниот одбор.

Предлогот мора да биде доставен во писмена форма и да биде образложен Одлуката на Централниот одбор е конечна и се донесува во писмена форма.

IX. ПРЕТСЕДАТЕЛКА НА ФОРУМОТ НА ЖЕНИ НА ЛДП

Член 43

Претседателката на Форумот на жени се избира на Собранието на Форумот на жени.

Кандидатурата за претседателка на Форумот на жени се поднесува во писмена форма од страна на заинтересираните кандидатки во роковите утврдени со одлука на Централниот одбор.

Кандидатура за претседателка на Форумот на жени може да поднесе членка на Собранието на Форумот која ги исполнува претходно утврдените критериуми од страна на Централниот одбор.

Централниот одбор ги разгледува пристигнатите кандидатури и ги доставува до Собранието на Форумот на жени.

Претседателката на Форумот на жени е претседателка и на Централниот и Извршниот одбор на Форумот на Жени.

Мандатот на претседателката трае 2 години, со право на уште еден мандат.

Член 44

Претседателката на Форум на жени се бира од редот на членките на Собранието на Форум на жени со мнозинство гласови од вкупниот број членки на Собранието.

Во случај да има повеќе кандидатки изборот се врши со мнозинство гласови од присутните членки на Собранието.

Доколку ниту една од кандидатките за претседателка на Форумот на жени не го добила потребното мнозинство, во вториот круг се гласа за двете кандидатки кои освоиле најмногу гласови, при што се смета за избрана онаа кандидатка која освоила повеќе гласови.

Член 45

Претседателката ги има следните права, должности и одговорности:

- ја спроведува политиката на Форумот на жени;
- ги свикува седниците на Собранието, Централниот одбор и Извршниот одбор;
- предлага листа за членки на Централниот одбор и Извршниот одбор на Форумот на жени;
- предлага кандидатки за потпретседателки;
- предлага Програма за работа на Форумот на жени, ги потпишува актите што ги донесуваат Собранието, Централниот одбор и Извршниот одбор;
- се грижи за спроведување на актите што ги донесуваат Собранието, Централниот одбор и Извршниот одбор;
- предлага мерки и активности за интерната комуникација во Форумот на жени;
- го претставува и застапува Форумот на жени согласно овластувањата утврдени во овие Правила, и
- остварува и други права, должности и одговорности што ќе му ги доверат Собранието, Централниот одбор и Извршниот одбор, или произлегуваат од овие Правила, од Статутот на ЛДП.

Член 46

Функцијата на претседателката може да и престане:

- по нејзино барање, и
- доколку поради неактивност или непочитување на доверените права, должности и одговорности биде разрешена од страна на Собранието на Форумот на жени пред истекот на мандатот.

Предлог за разрешување на претседателката може да поднесат:

- орган на Форумот на жени
- најмалку $\frac{1}{2}$ од членките на Централниот одбор, и
- најмалку $\frac{1}{3}$ од постоечките општински организации на Форумот на Жени.

Предлогот за разрешување мора да биде поднесен во писмена форма и да биде образложен.

Одлуката на Собранието е конечна и се донесува во писмена форма.

X. ПОТПРЕТСЕДАТЕЛКИ НА ФОРУМОТ НА ЖЕНИ

Член 47

Централниот одбор на Форумот на жени бира една до три потпреседателки, согласно постапка утврдена од страна на Извршниот одбор, а по предлог на:

- орган на Форумот на жени;
- најмалку $\frac{1}{3}$ од вкупниот број членки на Централниот одбор, и
- најмалку $\frac{1}{3}$ од постоечките општински организации на Форумот на жени.

Мандатот на потпреседателките трае 2 години со право на уште еден мандат.

Член 48

Потпреседателките ги имаат следните права, должности и одговорности:

- се грижат за реализацијата на Програмата на Форумот на жени;
- се грижат за операцонализација на донесените ставови и заклучоци од органите и телата на Форумот на жени;
- во случај на спреченост или отсутност на претседателката, ги свикуваат и претседаваат со седниците на Централниот одбор и Извршниот одбор;
- остваруваат и други права, должности и одговорности што ќе им ги доверат Централниот одбор и Извршниот одбор на Централниот одбор, или произлегуваат од овие Правила, Статутот на Форумот на жени или се утврдени со Закон.

Член 49

Функцијата на потпреседателките може да престане:

- по нивно барање, и
- доколку поради неактивност доверените права, должности и одговорности ги разреши Централниот одбор пред истекот на мандатот.

Предлог за разрешување на потпреседателките може да поднесат:

- орган на Форумот на жени,
- најмалку 1/3 од вкупниот број членките на Централниот одбор, и
- најмалку 1/3 од вкупниот број општински организации на Форумот на жени.

Предлогот на Централниот одбор за тоа е конечна и се донесува во писмена форма.

XI. ГЕНЕРАЛНА СЕКРЕТАРКА НА ФОРУМОТ НА ЖЕНИ НА ЛДП

Член 50

Централниот одбор на Форумот на жени од сопствените редови избира генерална секретарка, а по предлог на:

- орган на Форумот на жени;
- најмалку 1/3 од вкупниот број членките на Централниот одбор, и
- најмалку 1/3 од вкупниот број општински организации на Форумот на жени

Мандатот на генералната секретарка трае 2 години со право на уште еден избор.

Член 51

За избрана се смета онаа кандидатка за генерална секретарка на Форум на жени што добила мнозинство гласови од вкупниот број членки на Централниот одбор.

Во случај да има повеќе кандидатки изборот се врши со мнозинство гласови од присутните членки на Собранието.

Доколку ниту една од кандидатките за генерална секретарка на Форумот на жени не го добила потребното мнозинство, во вториот круг се гласа за двете кандидатки кои освоиле најмногу гласови, при што се смета за избрана онаа кандидатка која освоила повеќе гласови.

Член 52

Генералната секретарка на Форум на жени ги има следните права, должности и одговорности:

- ги подготвува седниците на Собранието, Централниот одбор и Извршниот одбор;
- ја координира работата на органите и телата на Форумот на жени, согласно актите и насоките на Извршниот одбор;
- контактира со општинските одбори и им дава соодветни насоки за нивната работа;
- се грижи за спроведување на актите што ги донесуваат Собранието, Централниот одбор и Извршниот одбор;
- се грижи за интерната комуникација во Форумот на жени;
- помага на претседателката во водење на кадровската политика;
- предлага координаторки и ја координира нивната работа, и
- остварува и други права, должности и одговорности што му ги доверуваат Собранието, Централниот одбор и Извршниот одбор, или произлегуваат од овие Правила и од Статутот на ЛДП.

Член 53

Функцијата на генералната секретарка може да и престане:

- по нејзино барање, и
- со разрешување на Централниот одбор.

Предлог за разрешување на генералната секретарка може да поднесат:

- орган на Форумот на жени
- најмалку $\frac{1}{2}$ од членките на Централниот одбор, и
- најмалку $\frac{1}{3}$ од постоечките општински организации на Форумот на Жени

Предлог за разрешување мора да биде поднесен во писмена форма и да биде образжен.

Одлуката на Централниот одбор е конечна и се донесува во писмена форма.

XII. НАДЗОРЕН ОДБОР

Член 54

Собранието го избира Надзорниот одбор составен од 3 членки од редот на своите членките по предлог на :

- орган на Форумот
- најмалки $\frac{1}{3}$ од вкупниот број на членки на Централниот одбор
- најмалку $\frac{1}{3}$ од постоечките општински организации на Форумот.

Членката на Надзорниот одбор не може да биде членка на Централниот одбор и работните тела.

Мандатот на членките на надзорниот одбор трае 2 години со право на уште еден мандат.

Член 55

Надзорниот одбор од своите редови избира претседателка на Надзорниот одбор.

Мандатот на претседателката на Надзорниот трае 2 години со право на уште еден мандат.

Член 56

Надзорниот одбор ги има следните права, должности и одговорности:

- ја контролира работата на органите и телата на Форумот;
- врши контрола врз спроведувањето на Правилата и другите акти на Форумот и се грижи за согласноста на пониските акти на органите на Форумот и нејзините територијални облици на организирање кон Правилата за работа на Форумот;
- го контролира спроведувањето на актите на Собранието;
- донесува Деловник за својата работа;
- остварува и други права, должности и одговорности утврдени со овие правила, Деловникот за работа на Надзорниот одбор.

Член 57

Надзорниот одбор или одделни негови членки можат да бидат разрешени и пред истекот на мандатот поради неактивност, несовесност, нестручност во извршувањето на доверените права, должности и одговорности.

Предлог за разрешување на одборот во целост или одделни негови членки може да поднесат:

- орган на Форумот на жени;
- најмалку 1/3 од вкупниот број на членки на Централниот одбор,
- најмалку 1/3 од постоечките општински организации на Форумот.

Предлогот мора да биде во писмена форма и да биде образложен.

Одлуката на Собранието за тоа е конечно и се донесува во писмена форма на начин предвиден за изборот на Надзорниот одбор.

XIII. ПРЕТСТАВУВАЊЕ И ЗАСТАПУВАЊЕ НА ФОРУМОТ НА ЖЕНИ

Член 58

Форумот на жени на ЛДП ја претставува Претседателката.

По нејзино овластување или во случај на нејзина спреченост, Форумот го претставува една од потретседателките на Форумот или генералната секретарка.

Претседателката го претставува Форумот пред:

- субјектите кои непосредно се заинтересирани за успешно остварување на целите и задачите на Форумот на жени,
- меѓународните субјекти кои соработуваат со Форумот на жени и нивните официјални органи и делегации.

Член 59

При претставување на Форумот, претседателката нема право да отстапи од целите и задачите на Форумот, нејзините програмски ориентации и насоки утврдени од Собранието на Форумот и одредбите од овие Правила.

Претседателката на Форумот на жени нема право во име на Форумот да превзема правни дејствија, освен доколку истото не е доверено од страна на Централниот одбор со посебна одлука.

XIV. ЗАСТАПУВАЊЕ НА ФОРУМОТ НА ЖЕНИ

Член 60

Форумот на жени го застапува Претседателката во рамките на остварување на нејзините цели и задачи а согласно своите овластувања утврдени со овие правила.

XV. ИЗВЕСТУВАЊЕ НА ЈАВНОСТА ЗА РАБОТАТА НА ФОРУМОТ НА ЖЕНИ

Член 61

Форумот на жени обезбедува известување на јавноста за својата работа преку:

- достапност на извештаите и другите материјали од работата на Форумот на жени до членките на Форумот, другите заинтересирани лица и нивното доставување до јавноста преку средствата за информирање;
- издавање билтени, информатори и други публикации;
- организирање на конгренции за средствата за информирање,
- издавање соопштенија за јавноста;
- непосредно настапување на овластените претставници на Форумот пред средствата за јавно информирање;
- други начини кои овозможуваат навремено и вистиното известување за работата на Форумот на жени .

XVI. ПРЕСТАНУВАЊЕ СО РАБОТА НА ФОРУМОТ НА ЖЕНИ

Член 62

Форумот на жени на ЛДП може да престане со работа поради:

- престанок на постоењето на Либерално-демократската партија, и
- неактивност и неисполнување на програмските и правилничките одредби, а по одлука на Собранието донесена со двотретинско мнозинство од вкупниот број на членки на Собранието на Форумот на жени на ЛДП.

XVII. ИЗМЕНИ И ДОПОЛНУВАЊА НА ПРАВИЛАТА ЗА РАБОТА НА ФОРУМОТ НА ЖЕНИ

Член 63

Иницијатива за измени и дополнувања на овие Правила може да покренат:

- орган на Форумот на жени, или неговите работни тела, и
- најмалку една општинска организација на Форумот на жени.

Член 64

Иницијативата за измени и дополнувања на Правилата се поднесува во писмена форма до Централниот одбор и истата мора да содржи образложение за причините кои иницијативата се поднесува.

По нејзиното примање, иницијативата се разгледува во соодветните тела при Централниот одбор кои даваат мислење по истата.

Врз основа на поднесената иницијатива, претходно водената јавна расправа по нацртот на одлуката, во случај на прифаќање на иницијативата, Централниот одбор утврдува Предлог-одлука за измени и дополнувања на Правилата за работа на Форумот на жени.

Член 65

За неприфатените иницијативи и причините за тоа, Централниот одбор ги известува подносителите на иницијативата.

Подносителите на иницијативата имаат право да се обратат до Собранието со барање за расправа и произнесување постоењето на причините за измени и дополнувања на Правилата.

Правилата, како и измените и дополнувањата на Правилата се донесуваат со мнозинство гласови од вкупниот број членки на Собранието на Форумот на жени.

XVIII.ЗАВРШНИ ОДРЕДБИ

Член 66

Овие Правила влегуваат во сила следниот ден по нивното донесување.

Толкување на одредбите на овие Правила дава Централниот одбор на Форумот на жени.

Собрание на Форумот на жени на ЛДП

**Претседателка
Билјана Аврамоска Гореска**